

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

ಗುರುವಾರ ದಿನಾಂಕ ೬ನೇ ಫೆಬ್ರವರಿ ೧೯೮೬ ಮಾಘ ೧೭, ೧೯೦೭. ಶಕ

ಸದನವು ವಿಧಾನಸೌಧದಲ್ಲಿರುವ, ವಿಧಾನ ಸಭೆಯ ಸಭಾಂಗಣದಲ್ಲಿ

ಬೆಳಿಗ್ಗೆ ೧೧-೦೦ ಗಂಟೆಗೆ ಸಮಾವೇಶಗೊಂಡಿತು.

[ಮಾನ್ಯ ಅಧ್ಯಕ್ಷರು (ಶ್ರೀ ಬಿ. ಜಿ. ಬಣಕಾರ್) ಅವರು ಪೀಠವನ್ನಲಂಕರಿಸಿದ್ದರು.]

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಬಾಯಿ ಮಾತಿನ ಮೂಲಕ ನೀಡಲಾದ ಉತ್ತರಗಳು.

ಗುಲ್ಬರ್ಗ ನಗರದಲ್ಲಿ ಶಾಲೆಗಳಿಗೆ ನೀರು ಸರಬರಾಜು ಮಾಡುವ ಬಗ್ಗೆ.

೭೧೭. ಶ್ರೀ ಎಂ. ವೀರಯ್ಯ ಸ್ವಾಮಿ (ಚುಚೋಳಿ).—ಮಾನ್ಯ ನಗರಾಭಿವೃದ್ಧಿ ಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

೧) ಗುಲ್ಬರ್ಗ ನಗರದ ಸರ್ಕಾರಿ ಶಾಲೆಗಳಲ್ಲಿ ಓದುತ್ತಿರುವ ಮಕ್ಕಳು ಕುಡಿಯುವ ನೀರು ಪಡೆಯಲು ಅನುಭವಿಸುತ್ತಿರುವ ತೊಂದರೆ ಸರ್ಕಾರ ಮನಗಂಡಿದೆಯೆ ?

೨) ಹಾಗಾದರೆ ಈ ಪರಿಹಾರವನ್ನು ಉತ್ತಮಗೊಳಿಸಲು ಉದ್ದೇಶಿತ ಕ್ರಮಗಳೇನು ?

ಶ್ರೀ ಎ. ಲಕ್ಷ್ಮೀಸಾಗರ (ನಗರಾಭಿವೃದ್ಧಿ ಸಚಿವರು).—

೧) ಹೌದು

೨) ನಗರ ಪ್ರದೇಶಗಳಲ್ಲಿ ಭೋಸ್ಲಾ ಕೆರೆ ನೀರು ಸರಬರಾಜು ವ್ಯವಸ್ಥೆಯಿಂದ ನೀರು ದೊರಕಿಸಲು ಸಾಧ್ಯವಾಗದ ಕಡೆಗಳಲ್ಲಿ ಹೆಚ್ಚು ಇಳುವರಿ ಕೊಳವೆ ಬಾವಿಗಳಿಂದಲೂ ಹಾಗೂ ತೆರೆದ ಬಾವಿಗಳಿಂದಲೂ ನೀರು ಸರಬರಾಜು ವ್ಯವಸ್ಥೆ ಉತ್ತಮಗೊಳಿಸಲು ಕ್ರಮ ತೆಗೆದು ಕೊಳ್ಳಲಾಗುತ್ತಿದೆ. ಈ ಸಂಬಂಧವಾಗಿ ಈಗಾಗಲೇ ಕೊಳವೆ ಬಾವಿಗಳಿಗೆ ೪೨ ಮಂಳುಗಡೆ ಪಂಪುಗಳನ್ನು ಜೋಡಿಸಿ ನೀರು ಸರಬರಾಜು ಮಾಡಲಾಗುತ್ತಿದೆ.

ಶ್ರೀ ವೀರಯ್ಯ ಸ್ವಾಮಿ.—ಮಾನ್ಯ ಅಧ್ಯಕ್ಷರೇ, ನನು ಪ್ರಶ್ನೆ ಕೇಳಿದ್ದು ಶಾಲೆಗಳಿಗೆ ಕುಡಿಯುವ ನೀರಿನ ವ್ಯವಸ್ಥೆ ಬಗ್ಗೆ. ಮಾನ್ಯ ಮಂತ್ರಿಗಳು ನಗರದ ಕುಡಿಯುವ ನೀರಿನ ವ್ಯವಸ್ಥೆಯ ಬಗ್ಗೆ ಹೇಳುತ್ತಿದ್ದಾರೆ, ಉತ್ತರ ಬಹಳ ಅಸಮರ್ಪಕವಾಗಿದೆ. ಅಲ್ಲಿರುವ ಯಾವ ಶಾಲೆಗಳಲ್ಲೂ ಕುಡಿಯುವ ನೀರಿನ ವ್ಯವಸ್ಥೆ ಇಲ್ಲ. ಮೊದಲೇ ಸ್ಕೂಲಿಗೆ ಬಿಲ್ಡಿಂಗ್, ಫರ್ನಿಚರ್ ಇಲ್ಲ, ಕುಡಿಯುವ ನೀರೂ ಸಹ ಈಗ ಇಲ್ಲ. ಇಂತಹ ಪರಿಸ್ಥಿತಿ ಅಲ್ಲಿದೆ. ಈ ಸ್ಥಿತಿಯಲ್ಲಿ ಮಾನ್ಯ ಮಂತ್ರಿಗಳು ಸ್ಕೂಲಿಗೆ ಸ್ಪೆಷಲ್ ವ್ಯವಸ್ಥೆ ಮಾಡುತ್ತೀರಾ ಎಂಬುದನ್ನು ಸ್ಪಷ್ಟವಾಗಿ ತಿಳಿಸಬೇಕು.

ಶ್ರೀ ಎ. ಲಕ್ಷ್ಮೀಸಾಗರ.—ತಾವು ಪ್ರಶ್ನೆ ಕೇಳಿರುವುದು ಗುಲ್ಬರ್ಗ ನಗರದ ಸರ್ಕಾರಿ ಶಾಲೆಗಳಲ್ಲಿ ಓದುತ್ತಿರುವ ಮಕ್ಕಳು ಕುಡಿಯುವ ನೀರು ಪಡೆಯಲು ಅನುಭವಿಸುತ್ತಿರುವ ತೊಂದರೆಯು ಸರ್ಕಾರದ ಗಮನಕ್ಕೆ ಬಂದಿದೆಯೇ ಎಂದು. ಯಾವ ಶಾಲೆ ಅಥವಾ ಊರಿನಲ್ಲಿರತಕ್ಕಂತಹ ಎಲ್ಲಾ

ಶಾಲೆಗಳಲ್ಲೇ, ಖಾಸಗಿ ಶಾಲೆಗಳಲ್ಲೇ ಅಥವಾ ಎಲ್ಲಾ ಕಡೆ ಮಕ್ಕಳಿಗೆ ಕುಡಿಯುವ ನೀರಿನ ತೊಂದರೆ ಯಿದೆಯೇ ಎಂದು ಹೇಳಿಲ್ಲ. ಬಹಳ ತೊಂದರೆಯಿಂದೆಯೆಂದು ಕಂಡುಬಂದಿದ್ದು, ನೀರು ಸರಬರಾಜು ವ್ಯವಸ್ಥೆಯನ್ನು ಮಾಡಿ, ನೀರನ್ನು ಜನರಿಗೆ ದೊರಕಿಸಿಕೊಡತಕ್ಕಂತಹ ಪ್ರಯತ್ನ ಮಾಡುತ್ತಿದ್ದೇವೆ.

ಶ್ರೀ ವೀರಯ್ಯ ಸ್ವಾಮಿ.—ಸ್ವಪ್ನವಾಗಿ ಸರ್ಕಾರೀ ಶಾಲೆಗಳೆಂದು ಹೇಳಿದ್ದೇನೆ. ಯಾವಾ ವ ಶಾಲೆಗಳಲ್ಲಿ ಈ ರೀತಿ ಇದೆಯೆಂಬುದನ್ನು ಪಟ್ಟಿ ಮಾಡಿ ತಾವೇ ತಮ್ಮ ಉತ್ತರದಲ್ಲಿ ಹೇಳಬಹುದಿತ್ತಲ್ಲ ?

ಶ್ರೀ ಎ. ಲಕ್ಷ್ಮೀಸಾಗರ್.—ಯಾವ ಶಾಲೆ ಎಂದು ಹೇಳಿದರೆ, ಆ ಶಾಲೆಗೆ ಕುಡಿಯುವ ನೀರಿನ ವ್ಯವಸ್ಥೆ ಮಾಡತಕ್ಕಂತಹ ಕ್ರಮವನ್ನು ಕೈಗೊಳ್ಳುತ್ತೇನೆ.

ಶ್ರೀ ವೀರಯ್ಯ ಸ್ವಾಮಿ.—ವಿಶೇಷವಾಗಿ ಸರ್ಕಾರೀ ಶಾಲೆಗಳಲ್ಲಿ ಕುಡಿಯುವ ನೀರಿನ ವ್ಯವಸ್ಥೆ ಇಲ್ಲವೇ ಇಲ್ಲ. ಗುಲ್ಬರ್ಗದಲ್ಲಿ ಕೆಲವು ಪ್ರೈವೇಟ್ ಸ್ಕೂಲಿನವರು ಶಾಲೆಗಳನ್ನು ಮೊದಲೇ ಮುಚ್ಚಿ ಬೇಕೆಂದು ನಿರ್ಧಾರ ಮಾಡಿಕೊಂಡಿರುತ್ತಾರೆ. ಆದುದರಿಂದ ಮಂತ್ರಿಗಳು ಕೂಡಲೇ ಸ್ಕೂಲುಗಳಿಗೆ ಸ್ಪೆಷಿಫಿಕ್ ಆಗಿ ಕುಡಿಯುವ ನೀರಿನ ವ್ಯವಸ್ಥೆ ಮಾಡಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್.—ಶಾಲೆಗೆ ನೀರು ಒದಗಿಸಿಕೊಡತಕ್ಕಂತಹ ಜವಾಬ್ದಾರಿ ಆಯಾ ಶಾಲೆಗೆ ಸಂಬಂಧಪಟ್ಟದ್ದು. ನೀರಿನ ವ್ಯವಸ್ಥೆ ಇಲ್ಲದಿದ್ದರೆ ಕೊಳವೆ ಬಾವಿಗಳ ಮೂಲಕವಾಗಲೀ ಅಥವಾ ಬೇರೆ ರೀತಿಯಲ್ಲಾಗಲಿ ನೀರನ್ನು ಒದಗಿಸತಕ್ಕಂತಹ ಕ್ರಮ ಕೈಗೊಳ್ಳುತ್ತೇನೆಂದು ಮನವಿ ಮಾಡುತ್ತೇನೆ. ಎಲ್ಲಾ ಸರ್ಕಾರೀ ಶಾಲೆಗಳಲ್ಲಿ ಇಲ್ಲವೆಂದು ತಿಳಿಸಲಿ, ನಾನು ವಿಚಾರ ಮಾಡಿ ನೀರು ಸರಬರಾಜು ಮಾಡತಕ್ಕಂತಹ ವ್ಯವಸ್ಥೆ ಮಾಡುವುದಕ್ಕೆ ಯೋಚನೆ ಮಾಡುತ್ತೇನೆ.

ಶ್ರೀ ಧರ್ಮಸಿಂಗ್ ನಾರಾಯಣಸಿಂಗ್.—ಮಾನ್ಯ ಅಧ್ಯಕ್ಷರೇ, ಈಗಾಗಲೇ ಮಾನ್ಯ ಸದಸ್ಯರಾದ ಶ್ರೀ ವೀರಯ್ಯ ಸ್ವಾಮಿಯವರು ಗುಲ್ಬರ್ಗ ನಗರದಲ್ಲಿರುವ ಸರ್ಕಾರೀ ಶಾಲೆಗಳಲ್ಲಿ ನೀರಿನ ಕೊರತೆ ಯಿಂದೆಯೆಂದು ಹೇಳಿದ್ದಾರೆ. ಮಾನ್ಯ ಮಂತ್ರಿಗಳು ೪೨ ಬೋರ್ಡರ್ ಹಾಕಿಸಿ ನೀರಿನ ಪೂರೈಕೆ ಮಾಡುತ್ತೇವೆಂದು ಹೇಳಿದ್ದಾರೆ. ಇವತ್ತಿನ ದಿವಸ ವಾಟರ್ ಸ್ಟೇಷನ್‌ನಲ್ಲಿ ಗುಲ್ಬರ್ಗ ನಗರಕ್ಕೆ ಮಾತ್ರವಲ್ಲ ಇತರ ಎಲ್ಲಾ ನಗರಗಳಿಗೂ ಬಂದಿದೆ. ತಾವು ಕೂಡ ಗುಲ್ಬರ್ಗ ನಗರಕ್ಕೆ ಹೋಗಿದ್ದೀರಿ. ಶಾಲೆಗಳಿಗೆ ಯಾವಾಗ ನೀರು ಸಿಗುತ್ತದೆಂದರೆ, ಎಲ್ಲಾ ಕಡೆ ಅಂದರೆ ಗುಲ್ಬರ್ಗ ನಗರಕ್ಕೆ ಸಮರ್ಪಕ ನೀರಿನ ವ್ಯವಸ್ಥೆ ಮಾಡಿದ್ದೇ ಆದರೆ, ಶಾಲೆಗಳಿಗೂ ಕೂಡ ನೀರು ಹೋಗತಕ್ಕಂತಹ ವ್ಯವಸ್ಥೆಯಾಗುತ್ತದೆ. ಬೋರ್ಡರ್ ರಿಸರ್ವಾಯರ್‌ನಲ್ಲಿ ನೀರು ಇಲ್ಲ. ಬೆಣ್ಣೆ ತೊರೆಯದೆ ನೀರು ತರತಕ್ಕಂಥಾದಿಲ್ಲ. ಜನವರಿ, ಫೆಬ್ರವರಿ, ಮಾರ್ಚ್ ಹೊತ್ತಿಗೆ ಇನ್ನೂ ಗಂಭೀರವಾದ ಪರಿಸ್ಥಿತಿ ಉದ್ಭವವಾಗುತ್ತದೆ. ಕರ್ನಾಟಕ ಅರ್ಬನ್ ವಾಟರ್ ಸಪ್ಲೈ ಕಾರ್ಪೊರೇಷನ್ನಿನವರು ನೀರನ್ನು ಒದಗಿಸಲು ಯಾವ ತರಹ ವ್ಯವಸ್ಥೆ ಮಾಡಿದಾರೆಯೆಂಬುದರ ಬಗ್ಗೆ ಗಂಭೀರವಾದಂತಹ ಪ್ರಶ್ನೆಯನ್ನು ನಾನು ಕೇಳುತ್ತಿದ್ದೇನೆ. ಈ ವಿಷಯದ ಬಗ್ಗೆ ಈ ಸದನದಲ್ಲಿ ಎರಡೂವರೆ ಗಂಟೆಗಳ ಕಾಲ ಡಿಸ್‌ಕಷನ್ ಆಗಬೇಕು. ಈ ಪರಿಸ್ಥಿತಿ ಗುಲ್ಬರ್ಗ ನಗರದಲ್ಲಿ ಮಾತ್ರವಲ್ಲ ಎಲ್ಲಾ ಕಡೆ ಇದೆ. ಮುಂದೆ ಬರತಕ್ಕಂತಹ ದಿನಗಳಲ್ಲಿ ಯಾವ ರೀತಿ ವ್ಯವಸ್ಥೆ ಮಾಡುತ್ತೀರಿ ಹಾಗೂ ವಿದ್ಯುರ್ಧಿಗಳಿಗೆ ಅನಾನುಕೂಲವಾಗದಂತಹ ರೀತಿಯಲ್ಲಿ ಏನು ಕ್ರಮ ತೆಗೆದು ಕೊಳ್ಳುತ್ತೀರಿ ಎಂಬುದನ್ನು ತಿಳಿಸಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಈಗಾಗಲೇ ಉತ್ತರದಲ್ಲಿ ಹೇಳಿದ್ದೇನೆ. ಮತ್ತೆ ಅದನ್ನೇ ಕೇಳಿದ್ದಾರೆ. ಮುಂಬರುವ ಬೇಸಿಗೆ ದಿನಗಳಲ್ಲಿ ನೀರನ್ನು ಒದಗಿಸಲು ಯಾವ ಕ್ರಮವನ್ನು ತೆಗೆದುಕೊಂಡಿದ್ದೀರಿ ಎಂದು ಮಾನ್ಯ ಸದಸ್ಯರು ಕೇಳಿದ್ದಾರೆ. ಕರ್ನಾಟಕ ನಗರ ನೀರು ಸರಬರಾಜು ಮಂಡಲಿಯವರದು ಬೇರೆ ಪ್ರಶ್ನೆ. ಸ್ಕೂಲಿಗೆ ಸಂಬಂಧಪಟ್ಟ ಪ್ರಶ್ನೆಯನ್ನು ಮಾನ್ಯ ವೀರಯ್ಯ ಸ್ವಾಮಿಯವರು ಕೇಳಿದ್ದಾರೆ. ಇಂಥ ಕಡೆ ಬರುತ್ತಿಲ್ಲವೆಂದರೆ, ಅಲ್ಲಿಗೆ ನೀರನ್ನು ಒದಗಿಸತಕ್ಕಂತಹ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಸ್. ಕೆ. ಕಾಂತ.—ಮಾನ್ಯ ಅಧ್ಯಕ್ಷರೇ, ನಗರದ ಸ್ಕೂಲುಗಳೆಲ್ಲಂತೂ ನೀರು ಸಿಗುತ್ತಿಲ್ಲ, ಅಲ್ಲದೆ ಅಲ್ಲಿಯ ಜನರಿಗೂ ನೀರು ಸಿಗುತ್ತಿಲ್ಲ. ಶಾಲೆಗಳೆಲ್ಲಂತೂ ಮಕ್ಕಳಿಗೆ ನೀರು ಸಿಗತಕ್ಕಂತಹ ವ್ಯವಸ್ಥೆ ಇಲ್ಲವೇ ಇಲ್ಲ. ಈಗಲೇ ಹೀಗಾದರೆ, ಮಾರ್ಚ್, ಏಪ್ರಿಲ್‌ನಲ್ಲಿ ಉಂಟಾಗತಕ್ಕಂತಹ ಗಂಭೀರ ಪರಿಸ್ಥಿತಿಯನ್ನು ಎದುರಿಸಬೇಕಾದರೆ ಯಾವ ಕ್ರಮ ಕೈಗೊಂಡಿದ್ದೀರಿ ಎಂಬುದಕ್ಕೆ ಉತ್ತರಬೇಕಾಗುತ್ತದೆ.

ಮಾನ್ಯ ಮಂತ್ರಿಗಳಲ್ಲಿ ತಮ್ಮ ಮೂಲಕ ಕೇಳಿಕೊಳ್ಳುವುದೇನೆಂದರೆ, ಸ್ಕೂಲಗಳಲ್ಲಿ ನೀರು ಸಿಗುವುದಿಲ್ಲವೆಂದು ಹೇಳಿ ಸ್ಕೂಲಗಳನ್ನು ಮುಚ್ಚಬೇಕಾಗಿದೆ. ಎಕ್ಸಾಮಿನೇಷನ್ ಇಲ್ಲ. ಅದನ್ನು ಮುಗಿಸುವಂತಹ ಕಟ್ಟಿ ಪರಿಸ್ಥಿತಿ ಬಂದಿದೆ, ಅದಕ್ಕೋಸ್ಕರ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಎ. ಲಕ್ಷ್ಮೀನಾರಾಯಣ.—ಸ್ಕೂಲಗಳನ್ನು ಪರೀಕ್ಷೆಯ ಸಮಯದಲ್ಲಿ ಮುಚ್ಚತಕ್ಕಂತಹ ಅವಶ್ಯಕತೆಯಿಲ್ಲ. ಶ್ರೀ ಕಾಂತಾರವರು ದಿನಾಂಕ ೨೨-೧೧-೧೯೮೬ ರಂದು ಗಮನ ಸೆಳೆಯುವ ಸೂಚನೆ ತಂದಿದ್ದಾಗ, ಅದಕ್ಕೆ ಪೂರ್ಣವಾದಂತಹ ವಿವರಗಳನ್ನೊಳಗೊಂಡ ಉತ್ತರಗಳನ್ನು ಕೊಟ್ಟಿದ್ದೇನೆ. ಮಾರ್ಚ್, ಏಪ್ರಿಲ್ ತಿಂಗಳಲ್ಲಿ ನೀರಿನ ತೊಂದರೆ ಆಗತಕ್ಕಂಥಾದ್ದನ್ನು ನಿರೀಕ್ಷೆ ಮಾಡುತ್ತಿದ್ದೇವೆ. ಅದನ್ನು ಎದುರಿಸುವುದಕ್ಕೆ ಎಲ್ಲಾ ಕಡೆ ಕಾರ್ಯಕ್ರಮಗಳನ್ನು ತೆಗೆದುಕೊಂಡಿದ್ದೇವೆ. ಇಲ್ಲೂ ಕೂಡ ತೆಗೆದುಕೊಂಡಿದ್ದೇವೆ ಎಂಬ ಮಾತನ್ನು ಹೇಳಿದ್ದೇನೆ. ಮತ್ತೊಮ್ಮೆ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಅಧ್ಯಕ್ಷರು.—ಮಾನ್ಯ ಕುಶಾಲ ಅವರು ಗೈರು ಹಾಜರಿ.

ಪ್ರಶ್ನೆ ಸಂಖ್ಯೆ. ೪೭೬ (ಉತ್ತರದ ಪ್ರತಿ ಬಂದಿಲ್ಲ).

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಯವರು ಕಳೆದ ಅಧಿವೇಶನದಲ್ಲಿ ನಿವೇಶನವನ್ನು ಕೊಡಿಸಿಕೊಟ್ಟರೆ ಆಧುನಿಕವಾದಂಥ ಬಸ್ ನಿಲ್ದಾಣವನ್ನು ಕಟ್ಟಿಸಿಕೊಡುತ್ತೇನೆಂದು ಭರವಸೆ ಕೊಟ್ಟಿದ್ದರು. ನಗರಸಭೆಯವರು ಮತ್ತು ಮಂತ್ರಿಯವರ ಸಮ್ಮುಖದಲ್ಲಿ ಒಬ್ಬ ನಿವೇಶನವನ್ನು ಸಾರಿಗೆ ಸಂಸ್ಥೆಯವರಿಗೆ ವಹಿಸಿಕೊಡುವುದಕ್ಕೆ ನಿರ್ಧಾರ ಮಾಡಿಸಿದ್ದೇನೆ. ಮೌಲ್ಯದ ಬಗ್ಗೆ ನಿರ್ಧಾನವಾಗಿ ಯೋಚನೆ ಮಾಡಬಹುದು. ೨೪ ತಾಸಿನೊಳಗೆ ನಿಮ್ಮ ಕೈಗೆ ಜಾಗವನ್ನು ಕೊಡಿಸುತ್ತೇನೆ. ಬಸ್ ನಿಲ್ದಾಣದ ಕಾರ್ಯವನ್ನು ಯಾವಾಗ ಮಾಡುತ್ತೀರಿ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ನಾನು ಶಿವಮೊಗ್ಗಕ್ಕೆ ಹೋಗಿದ್ದಾಗ ಪುರಸಭೆಯ ಅಧ್ಯಕ್ಷರು ಮತ್ತು ಸದಸ್ಯರ ಜೊತೆ ಮಾತನಾಡಿದ ನಂತರ ಈ ಬಗ್ಗೆ ಒಂದು ತೀರ್ಮಾನಕ್ಕೆ ಬರಲಾಗಿದೆ. ಜಾಗವನ್ನು ಮಾನ್ಯ ಸದಸ್ಯರು ತಮ್ಮ ಸ್ಥಾನ ಬಲದಿಂದ ಆದ್ಯತೆ ಮೇಲೆ ಬೇಗ ಕೊಡಿಸಿದರೆ ಈ ವರ್ಷದಲ್ಲಿಯೇ ಕೆಲಸ ಪ್ರಾರಂಭ ಮಾಡಿಸುತ್ತೇನೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಮೌಲ್ಯದ ಬಗ್ಗೆ ವ್ಯವಹಾರ ಮಾಡಿಕೊಂಡು ಕೊಡುಕೊಳ್ಳುವುದು ಬೇಡ. ಘಟಪತ್ಯ ಕೊಡಿಸುತ್ತೇನೆ. ಕೆಲಸ ಪ್ರಾರಂಭ ಮಾಡಿಸಿ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾಡಿಸುತ್ತೇನೆ.

ಪ್ರಶ್ನೆ ಸಂಖ್ಯೆ.—೨೨೨ (೫೦೦) (ಉತ್ತರದ ಪ್ರತಿ ಬಂದಿಲ್ಲ).

ಶ್ರೀ ಬಿ. ಧರ್ಮಪ್ಪ.—ಸ್ವಾಮಿ, ಸಾಗರದಲ್ಲಿ ಹೌಸಿಂಗ್ ಬೋರ್ಡ್ ಮೂಲಕ ಮನೆಗಳನ್ನು ಕಟ್ಟಿದ್ದಾರೆ. ಮುನಿಸಿಪಾಲಿಟಿ ಮೂಲಕ ೨೦೦ ರೂಪಾಯಿಗಳಿಗೆ ಒಂದೊಂದು ಸ್ಟೆಟುಗಳನ್ನು ಕೊಂಡು ಕೊಂಡಿದ್ದಾರೆ. ಇದನ್ನು ತೆಗೆದುಕೊಂಡಿದ್ದು ಬಹಳ ವರ್ಷಗಳ ಹಿಂದೆ ಮಧ್ಯಮ ವರ್ಗದ ಜನಗಳಿಗೆ ಬೇಕಾದ ಮನೆಗಳನ್ನು ಕಟ್ಟಲು ಕಂಟ್ರಾಕ್ಟರ್‌ಗಳಿಗೆ ಒಂದು ಮನೆಗೆ ೩೭,೦೦೦ ರೂಪಾಯಿನಂತೆ ಕೊಟ್ಟಿದ್ದಾರೆ. ಇವತ್ತು ಕೇಳಿರುವುದು ಒಂದು ಮನೆಗೆ ೫೨,೦೦೦ ರೂಪಾಯಿ. ೨೨,೦೦೦ ರೂಪಾಯಿಗಳನ್ನು ಮುಂಗಡವಾಗಿ ಕೊಟ್ಟಿದ್ದಾರೆ. ಈಗ ಮತ್ತೆ ೫೨,೦೦೦ ರೂಪಾಯಿಗಳಿಗೆ ಬದಲು ೬೯,೦೦೦ ರೂಪಾಯಿಗಳನ್ನು ಕಟ್ಟಬೇಕೆಂದು ಹೇಳುತ್ತಿದ್ದಾರೆ. ನೋಟೀಸ್ ಕೂಡ ಕೊಟ್ಟಿದ್ದಾರೆ. ಯಾರು ಮನೆಗಳು ಬೇಕೆಂದು ಅರ್ಜಿ ಹಾಕಿದ್ದಾರೋ ಅವರೇ ಇವತ್ತು ಇಂಥ ದುಬಾರಿ ಮನೆಗಳು ನಮಗೆ ಬೇಡ ನಾವು ಕಟ್ಟಿರತಕ್ಕ ಹಣವನ್ನು ವಾಪಸ್ಸು ಕೊಡಿ ಎಂದು ಕೇಳುತ್ತಿದ್ದಾರೆ. ಇವತ್ತು ಮೂರು ಪಟ್ಟಿಗಿಂತ ಜಾಸ್ತಿಯಾಗಿದೆ. ಸಾಗರದಂಥ ಸ್ಥಳದಲ್ಲಿ ಇಂಥ ದುಬಾರಿ ಮನೆಗಳನ್ನು ಕಟ್ಟುವುದರಿಂದ ಯಾರು ಮನೆಗಳನ್ನು ತೆಗೆದುಕೊಳ್ಳುವುದಿಲ್ಲ. ಅವು ಹಾಗೆ ಉಳಿಯುತ್ತವೆ. ಅದಕ್ಕಾಗಿ ನಾನು ಮಂತ್ರಿಯವರನ್ನು ಈ ವಿಚಾರದಲ್ಲಿ ಪುನರ್ ಪರಿಶೀಲನೆ ಮಾಡಿ ಕಟ್ಟಿದ ಮನೆಗಳನ್ನು ಜನಗಳಿಗೆ ಸಿಗುವಂತೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ಹೌಸಿಂಗ್ ಬೋರ್ಡ್ ಅಧಿಕಾರಿಗಳು ಪ್ರವಾಸದಲ್ಲಿದ್ದಾರೆ. ಅವರು ಇದ್ದಿದ್ದರೆ ಈಗಲೇ ಬಗೆಹರಿಸುತ್ತಿದ್ದೆ. ಅಧಿಕಾರಿಗಳು ಬಂದಕೂಡಲೇ ಶಾಸಕರನ್ನು ಕರೆಸಿ ಒಂದು ವಾರದಲ್ಲಿ ಸಮಸ್ಯೆಯನ್ನು ಬಗೆಹರಿಸಲಿಕ್ಕೆ ಪ್ರಯತ್ನ ಮಾಡುತ್ತೇನೆ.